

# ಕರ್ನಾಟಕ



ಮಂಗೋಲಿಯಾದ ಬಯಾನ್ ಓಗ್ಲಿ ಎಂಬ ಪ್ರದೇಶದಲ್ಲಿನ ಕಚಾಕ್ ಜನಾಂಗ, ಆ ದೇಶದ ಎರಡನೇ ಅತಿದೊಡ್ಡ ಬುಡಕಟ್ಟು ಸಮುದಾಯ. ವರ್ಷದಲ್ಲಿ ಕನಿಷ್ಠ ಆರು ಸಲ ವಸತಿ ಬದಲಾಯಿಸುವ ಈ ಜನಾಂಗದ ಅವಿಭಾಜ್ಯ ಅಂಗ ಕುದುರೆಗಳು. ಕುರಿ, ಮೇಕೆ, ದನ ಮತ್ತು ಒಂಟೆಗಳನ್ನೂ ಸಾಕುತ್ತಾರಾದರೂ ಕುದುರೆಗೆ ಇವೆಲ್ಲ ವ್ಯಕ್ತಿಯಂತೆ ಕೊಂಚ ಎತ್ತರದ ಜಾಗ. ಅದರಲ್ಲಿಯೂ ಹೆಣ್ಣು ಕುದುರೆಗಳನ್ನು ಹೆಚ್ಚು ಆಸ್ಥೆಯಿಂದ ನೋಡಿಕೊಳ್ಳುತ್ತಾರೆ. ನಮ್ಮಲ್ಲಿ ದೇವರಿಗೆ ಬಿಟ್ಟು ಬಸವಗಳು ಇರುತ್ತಾವಲ್ಲ, ಹಾಗೆಯೇ ಅವರಲ್ಲಿ ಕೆಲವು ಕುದುರೆಗಳನ್ನು ಪವಿತ್ರವೆಂದು ಪರಿಗಣಿಸಿ ಯಾವ ಕೆಲಸಕ್ಕೂ ಬಳಸಿಕೊಳ್ಳುವುದಿಲ್ಲ. ಹಾಗೆಂದು ಎಲ್ಲ ಕುದುರೆಗಳಿಗೂ ಈ ನಿಯಮ ಅನ್ವಯವಾಗುವುದಿಲ್ಲ. ಯಾಕೆಂದರೆ ಕುದುರೆ ಸವಾರಿಗಷ್ಟೇ ಅಲ್ಲ, ಊಟದ ತಟ್ಟೆಯಲ್ಲಿಯೂ ಅವರಿಗೆ ಅಚ್ಚುಮೆಚ್ಚು. ಕುದುರೆ ಮಾಂಸವೆಂದರೆ ವಿಶೇಷ ಪ್ರೀತಿ. ಹಾಗೆಯೇ ಕುದುರೆ ಹಾಲಿನಿಂದ 'ಕುಮಿಸ್' ಎಂಬ ಮಾದಕ ಪಾನೀಯವನ್ನೂ ಮಾಡುತ್ತಾರೆ. ಕುದುರೆ ಚರ್ಮದಿಂದ ಜೇನನ್ನೂ ಕೂದಲಿನಿಂದ ಹಗ್ಗವನ್ನೂ ತಯಾರಿಸುತ್ತಾರೆ. ಹದ್ದುಗಳ ಜೊತೆಗೂ ಈ ಜನಾಂಗದವರಿಗೆ ವಿಶೇಷ ಸಖ್ಯವಿದೆ. ಹದ್ದುಗಳನ್ನು ಪಳಗಿಸಿಕೊಂಡು ಬೇಟೆಗೆ ಬಳಸಿಕೊಳ್ಳುತ್ತಾರೆ.

ಸುಮಾರು ಒಂದು ಲಕ್ಷ ಆಸುಪಾಸಿನ ಜನಸಂಖ್ಯೆ ಹೊಂದಿರುವ ಈ ಜನಾಂಗ ಮುಸ್ಲಿಂ ಧರ್ಮಕ್ಕೆ ಸೇರಿದ್ದು. ಆದರೆ ಹೆಂಗಸರು ಬುರ್ಖಾವನ್ನೇನೂ ಧರಿಸುವುದಿಲ್ಲ. ಇವರ ಇತಿಹಾಸ ಹದಿನೈದನೇ ಶತಮಾನದವರೆಗೂ ಬೇರುಬಿಟ್ಟಿದೆ. ಕಚಕಿಸ್ತಾನ್ ಮೂಲದವರಾದ ಇವರು ಇಂದಿಗೂ ನೂರಾರು ವರ್ಷದ ಹಿಂದಿನ ಸಂಪ್ರದಾಯಗಳನ್ನು ಉಳಿಸಿಕೊಂಡು ಬಂದಿದ್ದಾರೆ.

ರಷ್ಯಾದ ನೆನೆಟ್ಸ್ ಬುಡಕಟ್ಟು ಜನಾಂಗವನ್ನು ಸಾಮೋಯೇಡ್ ಎಂದು ಕರೆಯುತ್ತಿದ್ದರು. ಸಾಮೋ ಮತ್ತು ಯೇಡ್ ಎಂದರೆ ತನ್ನನ್ನು ತಾನೇ ಭಕ್ತಿಸುವವ ಎಂಬ ಅರ್ಥ ಬರುತ್ತದೆ. ಈ ಅರ್ಥದ ಕಾರಣದಿಂದಲೇ 20ನೇ ಶತಮಾನದಲ್ಲಿ ಆ ಹೆಸರು ಹಿನ್ನೆಲೆಗೆ ಸರಿದು ನೆನೆಟ್ಸ್ ಎಂಬ ಹೆಸರು ಮುನ್ನೆಲೆಗೆ ಬಂತು.

2010ರಲ್ಲಿ ನಡೆದ ಗಣತಿಯ ಪ್ರಕಾರ ನೆನೆಟ್ಸ್ ಜನಾಂಗದವರ ಸಂಖ್ಯೆ 44,857. ಸೆರ್ಬಿಯಾ ಮೂಲದ ಇವರು 12ನೇ ಶತಮಾನದ ಆಸುಪಾಸಿನಲ್ಲಿ ರಷ್ಯಾದ ಒರ್ಕುಟ್ ಎಂಬ ಪ್ರದೇಶಕ್ಕೆ ವಲಸೆ ಬಂದರು ಎಂದು ಹೇಳಲಾಗುತ್ತದೆ.

ಸಾ ಮೊ ಯೇ ದಿ ಕ್ ಸಮೂಹಕ್ಕೆ ಸೇರುವ

ನೆನೆಟ್ಸ್ ಭಾಷೆಯಲ್ಲಿ ಎರಡು ರೀತಿಗಳಿವೆ. ಒಂದು ತುಂಡ್ರಾ ನೆನೆಟ್ಸ್, ಇನ್ನೊಂದು ಫಾರ್ಸ್ಟ್ ನೆನೆಟ್ಸ್. ಸಾಮಾನ್ಯವಾಗಿ ನೆನೆಟ್ಸ್‌ಗಳು ಈ ಎರಡೂ ಪ್ರಾದೇಶಿಕ ಭಾಷೆಗಳನ್ನೂ ಸುಲಲಿತವಾಗಿ ಮಾತನಾಡುತ್ತಾರೆ. ಆದರೆ ನಮ್ಮಲ್ಲಿ ಇಂಗ್ಲಿಷ್ ವ್ಯಾಮೋಹವಿದೆಯಲ್ಲ, ಹಾಗೆಯೇ ಅಲ್ಲಿನ ಯುವಜನಾಂಗಕ್ಕೆ ರಷ್ಯನ್ ಭಾಷಾವ್ಯಾಮೋಹ. ರಷ್ಯನ್ ಭಾಷೆ ಕಲಿಯುವುದು ಮತ್ತು ಅದರಲ್ಲಿ ವ್ಯವಹರಿಸುವುದು ಅವರಿಗೆ ಆಧುನಿಕಪ್ರತಿಷ್ಠೆಯ ಸಂಗತಿ. ಹೀಗಾಗಿಯೇ ನೆನೆಟ್ಸ್ ಭಾಷೆ ವಿಶ್ವಸಂಸ್ಥೆ ಪಟ್ಟಿಮಾಡಿರುವ ಅಳಿವಿನಂಚಿನಲ್ಲಿರುವ ಭಾಷೆಗಳ ಯಾದಿಯಲ್ಲಿ ಸ್ಥಾನ ಪಡೆದಿದೆ.

ತುಂಡ್ರಾ ನೆನೆಟ್ಸ್ ಮತ್ತು ಖಂಡೆಯರ್ ಅಥವಾ ಫಾರ್ಸ್ಟ್ ನೆನೆಟ್ಸ್ ಎಂಬ ಎರಡು ಗುಂಪುಗಳೂ ಇವರಲ್ಲವೆ. ನೆನೆಟ್ಸ್ ಮತ್ತು ಇರ್ಝಾ ಕೊಮಿ ಎಂಬ ಇನ್ನೊಂದು ಬುಡಕಟ್ಟು ಸಮುದಾಯದ ನಡುವಿನ ಅಂತರ್ ಸಮುದಾಯ ಮ ದು ವೆ ಗ ಳಿಂ ದ

ಹುಟ್ಟಿಕೊಂಡಿರುವ ಮೂರನೇ ಗುಂಪೂ ಇದೆ. ಹಿಮಸಾರಂಗ ಮತ್ತು ಮೀನು ಇವರ ಊಟದ ತಟ್ಟೆಯ ಪರಮಭಕ್ಷ್ಯಗಳು. ಹಿಮಸಾರಂಗದ ಬೇಟೆಗೆ ಇವರು ನಾಯಿಗಳನ್ನು ಬಳಸಿಕೊಳ್ಳುತ್ತಾರೆ. ಇವರು ವಾಸಿಸುವ ಗುಡಿಸಲುಗಳಿಗೆ ಮ್ಯಾ ಎಂದು ಕರೆಯಲಾಗುತ್ತದೆ.

ಭೂಮಿ ತಾಯಿಯನ್ನು ವಿಶೇಷವಾಗಿ ಆರಾಧಿಸುವ ಇವರು ಸಾರಂಗದ ಚರ್ಮ, ವಿಶಿಷ್ಟ ರೀತಿಯ ನಾಣ್ಯಗಳನ್ನು ಪವಿತ್ರ ದೇವರ ಸಂಕೇತಗಳನ್ನಾಗಿ ಪೂಜಿಸುತ್ತಾರೆ. ವಲಸೆ ಹೋಗುತ್ತಲೇ ಇರುವ ಇವರು, ತಮ್ಮ ವಲಸೆಯ ಕಾಲದಲ್ಲಿ ದೈವೀ ಸಾಮಗ್ರಿಗಳನ್ನು ವಿಶೇಷವಾದ ಚೀಲದಲ್ಲಿ ಮುಚ್ಚಿಡುತ್ತಾರೆ. ಈ ಚೀಲವನ್ನು ಸಮುದಾಯದ ಅತ್ಯಂತ ಹಿರಿಯರಾದ ಕೆಲವರಿಗೆ, ನಿರ್ದಿಷ್ಟ ಧಾರ್ಮಿಕ ಆಚರಣೆಯ ಸಂದರ್ಭದಲ್ಲಿ ಮಾತ್ರ ತೆರೆಯಲು ಅಧಿಕಾರ ಇರುತ್ತದೆ. ಈ ಜನಾಂಗದ ಪುರೋಹಿತನನ್ನು 'ತಾಡಿಬ್ಯಾ' ಎಂದು ಕರೆಯಲಾಗುತ್ತದೆ.

ಟ್ಯಾಕೊ ವ್ಯಾಲ್ಟಾ ಮತ್ತು ಕೊನ್‌ಸ್ಟೆಂಟ್ ಪಾನ್‌ಕೋವ್ ಈ ಜನಾಂಗದ ಜನಪ್ರಿಯ ಕಲಾವಿದರು. ಅನ್ನಾ ನೆರ್ಕಾಗಿ ನೆನೆಟ್ಸ್ ಜನಾಂಗದ ದೊಡ್ಡ ಲೇಖಕಿ. ಯುರಿ ವೆಲ್ಟಾ ಈ ಜನಾಂಗದ ಮೊದಲ ಸಾಹಿತಿ.

# ನೆನೆಟ್ಸ್

